
संस्कृत-साहित्य-सरिता 


विशाल महासागराला असंख्य नद्या येऊन मिळत' 
असतात.अशा अगणित नद्यांनींच अमर्याद सागर बनलेला 
असतो. संस्कृत साहित्याचा महासागरहि असाच अनेक 
सरितांनीं समृद्ध झालेला आहे. 'संस्कृत-साहित्य-सरिता! 
असें नांव दिलेल्या या वाझमयमालेंतुन आपली 
आदिभाषा जी संस्कृत तिच्यांतील उत्तम उत्तम 
वाऊमयाचा कथारूपानें थोडक्यांत परिचय करून 
देण्याचें आम्हीं योजिलें आहे. संस्कृत वाचणारे थोडे 
आणि समजणारे तर त्याहून कमी. तेव्हां आजच्या 
सर्वसामान्य माणसाला, लिहितां-वाचतां येऊं लागलेल्या 
नवशिक्षितालाहि या संस्कृत-वाणीचा आस्वाद कसा 
घेतां येणार ? परंतु त्यांना तो मिळणें तर आवश्यक 
आहे; कारण संस्कृत भाषेंतील वाडमय हा आपला 
फार थोर वारसा आहे. तो गमावणें म्हणजे सवेस्वच 
गमावून बसणें. यासाठींच संस्कृत भाषेंतील थोर, 
प्रसिद्ध अशा वाडमयक्रतींचें, नाटकांचे आणि काव्यांचें, 
कथासार आम्ही वाचकांपुढे सादर करीत आहोंत. 


आम्ही असें समजतों कीं, देवभाषेंतील या वाडमयीन 
कलाकृतींचा परिचय करून देण्याची आमची ही योजना 
एक चांधली योजना आहे-एक सत्संकल्प आहे. आणि 
असे सत्संकल्प उत्तम रीतीनें तडीला नेण्याचे काम 
जनताजनादेनाचेंच आहे. तें तसें घडो, हीच इच्छा. 


“--मकाशक 

परिचय 


महाभारताच्या कथानकावर आधारलेले भास 
कवीचे हें आणखी एक नाटक आहे. मूळ महा- 
भारताच्या कथेंत भासानें या नाटकासाठीं बरेच 
फेरफार केलेले आहेत. उदाहरणार्थ, बलरामाचें भीम- 
दुर्योधनाच्या गदायुध्दाच्या वेळीं हजर राहाणे व 
दुर्योधनपुत्र दुजेयाला अदवत्याम्यानें रणांगणावर 
राज्याभिषेक करणें यांसारख्या गोष्टी मूळ महा- 
भारतांत नाहींत. नाटयतंत्राच्या दृष्टीनें कवीनें केलेले 
हे कल्पित बदल आहेत. 


महाभारतीय युध्द संपल्यानंतर सरोवरांत दडून 
बसलेल्या दुर्योधनाशीं भीमाचें गदायुध्द झालें. त्यांत 
भीमानें गदायुध्दाचा नियम मोडून दुर्योधनाच्या 
मांड्यांवर गदेचा प्रहार करून त्यांचा चुराडा केला, 
त्या भग्न केल्या.यावरून या नाटकाला उरु-(मांड्या) 
भडग (मोडणें, छिन्नभिक्च करणें ) असें नांव दिलेले 
आहे. 

“ उरुभडगां'त मुख्यत: दुर्योधनाचीच स्वभावरेखा 
रेखाटलेली असून मरणसमयीं त्याला आपल्या पाप- 
कर्मांचा पुणे पश्‍चात्ताप झालेला दाखविला आहे. 
त्यामुळें नाटक वाचतांना दुर्योधनाविषयीं वाचकांच्या 
मनांत एक प्रकारची अनुकंपा निर्माण होते. पापाचें 
प्रायश्चित्त परिपुणे विटंबनेनें कसें होतें हें दाखविण्या- 
चाहि कदाचित नाटककाराचा एक हेतु असूं शकेल- 
विशेषतः रणांगणावर आई, वडील, मुलगा व राण्या 
त, भेटावयाला आल्या असतांनाचें प्रसंग या दृष्टीनें फार 
> परिणामकारक आहेत. करुणंरसाचा तर यांत उत्कट 
.. र) रंग पाहावयास सांपडतो. 


0 


उरुभडू 


कौरव-पांडवांचें भयंकर भारतीय युद्ध संपलें. शंभर 
कौरवांपेकीं एकटाच दुर्योधन उरला होता. तो रणांगण 
सोडून दूर एका सरोवरांत जाऊन लपला. त्याला पाण्यांत 
सुरक्षित राहाण्याची जलस्तम्भिनी विद्या येत होती. त्या- 
मुळे तो कितीतरी वेळ त्या सरोवराच्या तळाशींच होता. 
पुष्कळ शोध केल्यावर अखेर पांडवांना त्याचा पत्ता लागला. 


' तेव्हां भीमानें सरोवराच्या कांठावर येऊन दुर्योधनाला 
___ लढाईचे आव्हान दिलें. त्यानें त्याची खूप उणींदुणीं 
___ काढल्यावर तो बाहेंर आला. आणि मग त्या दोघांचे 
___ गदायुद्ध सुरू झालें. 


समंतपंचका'ची रणभूमि प्रेतांनी खचाखच भरून गेली 


'होती. उरलेसुरले सगळे योद्धे त्यांच्याभोंवतीं जमा झाले. 
लढाईत जखमी झालेले हत्ती, घोडे, राजे व शिपाई यांनीं 
त्या रणभूमीला एकाद्या भव्य पण फाटलेल्या चित्राचे स्वरूप 


दिलें होते. त्यावरील आकृति अस्ताव्यस्त होऊन गेल्या 
होत्या. 


(६) 


रणांगणावर हत्तींची धुडें मरून पडलीं होतीं तीं मोठ- 
मोठ्या शिळांसारखीं दिसत होतीं. रथांतले योद्धे मरून 
खालीं पडल्यामुळें र्थ रिकामे पडले होते. गिधाडांनीं या 
मेजवानीवर ताव मारण्यासाठी जवळपासच आपलीं घरटीं 
बांधलीं होतीं. ज्या रथांतून अद्यापि मेलेले वीर पडलेले 
होते त्यांचीं प्रेते खालीं ओढून खाण्यांत भालू गुंतल्या 
होत्या. किती भीषण दिसत होता तो समंतपंचक रण-. 
क्षेत्राचा देखावा. साऱ्या समंतपंचकाभर रक्‍ताचा सडा पडला 
होता. चिलखतें-चवऱ्यापासून बाण-भाल्यापर्यंत सवे प्रकार- 
च्या शस्त्रांचा तेथे खच पडला होता. 


पण आतां हा रणयज्ञ संपला होता. त्यांत फक्‍त 
पूर्णाहुति पडावयाची राहिली होती ती दुर्योधनाची. तोच 
हा अखेरचा युद्धप्रसंग आतां सुरू झाला होता. 


ढगांचा भयानक कडकडाट व्हावा किंवा पर्वेत कोसळून 
पडावा तसा आवाज ऐकूं येत होता. भीम-दुर्योधनांच्या 
गदा एकमेकांवर आदळल्यामुळें झालेला तो आवाज होता. 
द्रोपदीचे केस ओढावयास सांगणारा दुरात्मा दुर्योधन 
समोर उभा असलेला पाहून भीमसेन भयंकर खवळला 


(९९०) 


होता; तर आपल्या शंभर भावांची युद्धांत कत्तल 
झाल्यामुळें दुर्योधन अतिशय संतापलेला होता. 


है गदायुद्ध अटीतटीचें, अगदीं निकराचें होणार, यांत 
कोणा तरी एकाचा कायमचा निकाल लागणार हैं स्पष्ट 
होतें. त्यामुळें कुरु व यदु कुलांतील जबाबदार मंडळी तेथें 
हजर होती. द्वेपायन व्यास यांचा पांडवांकडे विशेष ओढा, 
त्यामुळें ते उपस्थित होते. दुर्योधन हा बलरामाचा शिष्य. 
बलरामापासूनच तो गदायुद्ध शिकला. त्याला तो मानीतहि 
असे. त्यामुळें बलरामाचें दुर्योधनावर प्रेम होतें. म्हणून 
तोहि तेथें आला होता. श्रीकृष्ण हा तर पांडवांचा सखाच. 
तो अशा निकाराच्या कठीण प्रसंगीं तेथें जातीने ह॒जर राहिला 
तर तें साहजिकच होतें. विदुर तसा कौरवपक्षाकडील असला 
तरी तो सत्पक्षाचा अभिमानी होता. त्यालाहि या भयंकर 
प्रसंगाचा शेवंट काय होतो याविषयीं उत्सुकता होतीच. 
त्यासाठीं तोहि तेथें आला होता. 


तें गदायुद्ध होतेंच तसें भयंकर. तापलेल्या सोन्याच्या 
चौरस तुकड्याप्रमाणें दिसणार्‍या त्या भीमाच्या छातीवर 
दुर्योधनाची गदा य्रेऊन आदळली; आणि इंद्राच्या 


(८) 


ऐरावताप्रमाणें मजबूत असलेले दुर्योधनाचे खांदे भीमाच्या 
गदाप्रहारानें निखळून गेले. दुर्योधनाच्या हातांतील गदा 
भीमाच्या रक्‍तानें सारी माखून गेली होती आणि त्यामुळें 
ती इन्द्रानें केलासशिखरावरून फेकलेल्या वज्राप्रमाणे 
भासत होती. 


दुर्योधन अतिशय आवेशानें व कौशल्याने लढत होता; 
तरीपण भीमाचें बळ निःसंशय अधिक होतें. परंतु हळुहळु 
युक्‍तीनें शक्‍तीवर मात केली. भीमाच्या कपाळावर झालेली 
जखम फार खोल होती; त्यामुळे तेथून सारखी रक्‍ताची 
धार सुरू झाली. त्याचे ते पर्वेतशिखरासारखे दिसणारे 
दोन्ही खांदे पार खिळखिळे होऊन गेले. छातीचीहि तीच 
गत झाली. मेरु पर्वतावरून नदीचा प्रवाह वाहात असतांना 
दिसावा त्याप्रमाणें त्या प्रचंड पुरुषाच्या शरीरावरून लाल 
लाल रक्‍ताचा प्रवाहच वाहातांना दिसत होता. हळुहळु 


भीम भयंकर रक्तस्त्रावामुळें खचू लागला. दुर्योधनाच्या 
गदेचे भयंकर तडाखे एकामागून एक बसतच होते. त्याची 


ती अलौकिक शक्‍तीहि त्या गदाघातामुळें झालेल्या खोल 
जखमांपुढें टिकाव धरीनाशी झाली. वज््राघातानें जळून 


यव... 


(९) 


गेळेला व खनिजद्रव्ये संपुष्टांत आलेला मेरुपवेत 
कोसळावा तसा तो दिसूं लागला. 


भीमाची ती दशा पाहून त्याच्याबद्दल प्रेम व आपुलकी 
असणारांची मनःस्थिति मोठी विलक्षण होऊन गेली. भीम 
खालीं कोसळत आहे आणि त्याच्या बहुतेक सर्वे अव- 
यवांच्या चिंधड्या होत आल्या आहेत हें पाहून द्वेपायन 
व्यास स्तंभित झाले. आपल्या हनुवटींला करंगळीचा 
आधार देऊन ते विचारमग्न होऊन वर पाहूं लागलें. 
युधिष्ठिर अगदीं दीनवाणा झाला आणि विदुर तर अश्रु 
ढाळूं लागला. अर्जुनाने आपल्या गांडीव धनुष्याला हात 
घातला आणि भगवान श्रीकृष्णांनी आपली दृष्टि आकाशा- 
कडे लावली. बलरामाला मात्र आपल्या प्रिय शिष्याचा- 
दुर्योधनाचा जय होत असलेला पाहून आनंद वाटत होता. 
आणि त्याच आनंदांत गुंग होऊन तो आपल्या खांद्यावरील 
नांगर गरगरावीत होता. 


निकराचा क्षण येऊन ठेपला होता. आतां भौम राहा- 
णार कों कायमचा अंतरणार हेंच ठरावयाचें होतें. 
श्रीकृष्णांनी थोडा विचार केला. आणि एकाएकीं त्यांनीं 
भीमाकडें पाहुन आपली मांडी थोपटल्यासारखें केलें. 


«७४५ ०४-५७ ५१४४ ७४३४ 

(१०) 


तेवढ्या खुणेने भीम काय समजावयाचे तें समजला. 
त्याच्या भुंवया एकदां आकुंचित झाल्या. त्यानें कपाळा- 
वरून निथळणारा घाम एका हातानें पुसून टाकला. 
आपल्या दोन्ही बलिष्ठ हातांनीं ती चित्रांगदा नांवाची 
भयंकर गदा सांवरली.. तो भयंकर दिसूं लागला. त्याचे 


डोळे एखाद्या रागावलेल्या सिंहासारखे जळूं लागले. 


जमिनीवरून उंच उड्या घेत त्यानें भयंकर गर्जना कर- 
. ण्यास सुरुवात केली. आपला मुलगा संकटांत आहे ही. 
पाहून जणूं कांहीं वायुदेवानें त्याला बळ दिलें असें दिसत र, 
होतें. नज 

भीम जणूं बेभान झाल्यासारखा दिसू लागला. त्याने “ञ 
जमिनीवर आपल्या दोन्ही हाताचे तळवे घांसले आणि 


जोरानें दण्ड थोपटले. तो इतका संतापला होता कौ 
त्याचा आवाज एकाद्या गर्जनेसारखा वाटत होता. त्यानें ।. 
आपली गदा दोन्ही हातांत घेतली. श्रीकृष्णाचा इषारा 
त्याला मिळालेला होता. दांतगोंठ खाऊन आणि सारी 


दया माया गुंडाळून ठेवून त्यानें ती प्रचंड गदा आपला 
प्रतिस्पर्धी दुर्योधन याच्या मांड्यांवर जोरानें आदळली. 


दुर्योधनाच्या मांड्यांच्या चिंधड्या झाल्या. रक्‍तबंबाळ ह. 


होऊन तो खालीं कोसळला 


(११) 


*अर्थात है गदायुद्धाच्या नियमाला सोडून होतें. 
भीमाच्या त्या अकल्पित आघाताने दुर्योधन खालीं पडलेला 
पाहून द्वेपायन व्यास आकाशमार्गानें निघूनहि गेले. परंतु 
दुर्योधन अश्या अ्धर्म-युद्धानें मारला जावा हें न 
खपण्यासारखी एक व्यक्ति तेथें होती. आणि ती फार 
बलवान होती; अतिशय रागीटहि होती. दुर्योधनावर त्या 
व्यक्‍तीचें प्रेमहि होतें. ती व्यक्ति म्हणजे दुर्योधनाचा 
गदागुरु बलराम. 


कसा झाला तरी बलराम पांडवांनाहि गुरुस्थानींच 
होता. तो समोर असतांना गदायुद्धाचा नियम उघड उघड 
पायाखालीं तुडवून भीमानें दुर्योधनाच्या मांड्या चुरडल्या 
हें बळरामाला सहन होणें शक्‍य नव्हतें. त्याचा तो अप- 
मानच झालेला होता.त्यामुळे दुर्योधनाला कोसळतांना पाहून 
बळरामानें आपले डोळे मिटून घेतले. पांडवपक्षाकडील 
मंडळींच्या तें लक्षांत आलें. बलळरामाचा राग किती भयंकर 
असतो याची त्यांना कल्पना होती. त्यानें डोळे मिटले 
आहेत ते केवळ दुःखाने नव्हे तर त्याला अतिशय संतापहि 
आलेला आहे हें त्या मंडळींना समजून चुकलें. त्यामळे त्यानें 
डोळे मिटले त्याचाच फायदा घेऊन तेवढ्या अवधींत त्यांनीं 


(१९) 


बेफाम झालेल्या भीमाला तेथून पळवून नेलें. पांडव 
घाबरले होतेच; पण व्यासांनीं तेथून निघून जाण्यापूर्वी 
भीमाला रणभूमीवरून ताबडतोब दूर घेऊन जाण्याबद्दल 
पांडवांना सूचना दिली होती. त्याप्रमाणें स्वतः श्रीकृष्णांनींच 
पुढें होऊन भीमाला आधार दिला व बाकीच्या पांडवांनीं 
त्याच्याभोंवतीं कडें करून ते सर्वेजण त्याला तेथून घाई 


घाईने घेऊन गेले. 


थोडा वेळ झाल्यानंतर बलरामानें डोळे उघडले, तेव्हां 
पांडव भीमाला दूर घेऊन जात असतांना त्यानें पाहिलें. 
रागानें त्याचे डोळे एवढाले झाले ! आणि तो भीम 
पांडवांच्या कोंडींतून बाहेर पडण्याची वाट पाहात त्यांच्या- 
मार्गेच चालूं लागला. * 


तों जोरानें चाल लागल्यामुळें त्याचा मुकुठ हालत 
होता. त्याच्या गळ्यांतली पुष्पमाला जोरानें चालणाऱ्या प 
वासोच्छ्वासामुळें किंचित वर उचलली जात होती. त्याच्या १ 
अंगावरचें उपरणें खालीं घसरत होतें तें तो सावरून 
धरीत होता.त्याच्या त्या काळचा वस्त्रामुळें ढगांनी वेढलेला 
चंद्रमाच आकाश्ांतून खालीं उतरावा तसा तो दिसत 
-_ होता, । 


(१३) 


एखादा वडवानल आंतल्या आंत धुमसत असावा तशी 
त्याची स्थिति झाली होती. आपल्यालाहि न मोजणार्‍या 
भीमाला खाऊं कों गिळूं असें त्याला होऊन गेलें होतें. 
राक्षसराज शाल्वानें यादवांच्या द्वारकेवर स्वारी केली 
तेव्हां बलरामानें त्याचा समाचार घेतला आणि त्याला 
ठार मारून त्याची सौभ नगरीसुद्धां उध्वस्त करून टाकली. 
हा पराक्रम बलरामानें आपल्या प्रसिद्ध नांगरानेंच केलेला 
होता. एकदां आपल्या प्रचंड शक्‍तीनें त्यानें यमुनेचा 
प्रवाहहि पालटवून टाकला होता. असा तो आपला प्रभाव- 


शाली नांगर घामाने डबडबलेल्या व रक्‍तानें माखलेल्या 


भीमाच्या विशाल छातीवर आदढळण्यासाठीं बलरामाचे 


'हात सळसळत होते. तो दुर्योधनाला उहेशून म्हणत होता 


कों, ' तूं आणखी थोडा वेळ तरी जीव धरून राहा; आणि 


भीम माझ्या हातून ठार झालेला पाहा. ' 


इतक्यांत त्याला दुरून दुर्योधनाची हांक ऐकं आली. 
* भगवान हलायुध प्रसन्न व्हा, ” दुर्योधन दुरून म्हणत 
होता. दुर्योधन मांडीला झालेल्या जखमांनीं मरणाच्या 
दाराशीं पडलेला आहे हें बलरामानें पाहिलेले होतें. 
त्यामुळें तशा अवस्थेंतहि आपला हा शिष्य आपल्याला 


(१४) 
हांक मारीत असलेला पाहून त्याला एक प्रकारें बरें वाटलें. 


दुर्योधनाची अवस्था मोठी केविलवाणी झाली होती. 
अंगाला चंदनाची उटी लावावी तसें त्याचें सारें अंग 
जखमांच्या रक्‍तानें माखून गेलें होते. चालतां येत नसल्या- 
मुळें ती हातांच्या साहाय्यानें एखाद्या लहान मुलासारखा 
जमिनीवरून फरफटत जात होता. तो कसाबसा 
बलरामापाशीं आलाआणि त्याला शांत होण्यासाठीं विनवीत 
त्याच्या पायावर डोके ठेवून म्हणाला, “ महाराज, आपण 
राग सोडून द्या आणि पांडवांना जगूं द्या. आतां ते जगले 
तरच कुरुकुलाच्या पितरांचे तपेण होण्याची शक्‍यता आहे. 
कारण आमचें आपसांतील वैर व युद्धाच्या गोष्टी आतां 
आमच्या सर्वांच्या बरोबरच संपलेल्या आहेत. 


परंतु बलराम तें ऐकायला तयार नव्हता. तो दुर्यो- 
धनाला म्हणत होता, “ तं आणखी क्षणभर धीर धर. मी 
माझ्या या नांगराच्या फाळानें पांडवांना त्यांचे रथ, घोडे 
व हत्ती यांसह परलोकाला पाठवून देतों आणि त्यांच्या 
मित्रांनाहि त्याच मार्गानें पाठवितों. ” परंतु बलरामाची 
पांडववधाची प्राथेना ऐकून या वेळीं दुर्योधनाला कांहीं बरें 


">. > हक” 


(१५) 


वाटलें ताहीं. तो म्हणाला, “ आतां काय या लढाईचा 
उपयोग ! जें व्हायचें तें होऊन गेलें आहे. भीमाची 
प्रतिज्ञा तडीला गेली, माझे शंभर भाऊ युद्धांत कामीं आले 
आणि माझी ही अक्षी दुरवस्था झाली. आतां लढाई 
करून तुम्ही काय मिळविणार ! 


बलरामाला मात्र तें पटेना. तो म्हणूं लागला, “ माझ्या 
देखत तुला फसवले याचीच मला खरी चीड आली आहे.” 


बलरामाला असें वाटत असलें तरी दुर्योधनाची मात्र 
वेगळी समजूत होती.भीमाच्या गदेंत भगवान श्रीकृष्णांनींच 
प्रवेश करून आपल्याला अन्तिम गति दिली असें तो 
बलरामाला म्हणाला. त्याच्या दृष्टीनें भीम हा केवळ 
निमित्तमात्र होता. 


त्या दोघांचें असें बोलणें चाललें असतांनाच धृतराष्ट्र 
व गांधारी यांना घेऊन दुर्योधनाचा मुलगा दुर्जेय तिकडे 
येतांना दिसला. त्याच्याबरोबर दुर्योधनाच्या दोन राण्या 
मालवी आणि पोौरवीहि होत्या. धृतराष्ट्र एवढा पराक्रमी 
व मानी पण पुत्राच्या झालेल्या दुर्देशेनें अगदीं दीन होऊन 
गेला होता. दुर्योधनाचा कपटानें वध झाला हें ऐकून तर 


_..१ -4 


(१६) 


त्याला कमालीचें दुःख झालें होतें. तो व त्याच्या बरोबरची 
सर्वे मंडळी दुर्योधनालाच शोधीत होती. त्याची आई 
गांधारी ' बाळा कोठें आहेस रे ? ' म्हणून टाहो फोडीत 
होती. त्याच्या राण्याहि “महाराज' 'महाराज' करून विलाप 
करीत होत्या. 


दुर्योधन एवढा धीराचा व शूर पण स्वत:च्या राण्यांची 

ती दीनवाणी अवस्था पाहून मात्र तोहि कळवळला. 

तोंपर्यंत त्याला स्वतःच्या चुरडलेल्या मांड्यांच्या जखमांचें 

दुःख जाणवले नव्हतें; परंतु आतां मात्र त्याला त्याच्या 

तीव्न वेदना होऊं लागल्या. अंतःपुरांत मखमलीच्या 

पायपोसांवरून चालणार्‍या त्या राजस्त्रियांना उघड्यावर 

रणांगणांत यावें लागलें हीच गोष्ट दुर्योधनाला फार 

लागली. त्याला ऐक येत होतें कीं आपले वडील व आई 

आणि राण्या आपला शोध करीत आहेत. परंतु तद्षा दीन 

अवस्थेंत आपल्या प्रिय माणसांच्या नजरेला आपण पडूं 

____ नये अशीत्याची इच्छा होती. त्यामुळें त्यानें त्यांच्या 

 हांकांना ओ दिली नाहीं. बराच वेळ हुडकूनहि दुर्योधन 

प ४ कोठें दिसत नाहीं असें समजल्यावर मात्र धृतराष्ट्राला 
आपला आंघळेपणा विशेष जाणवला. 


(१७) 


आपला पति धृतराष्ट्र आंधळा असल्यामुळें गांधारी- 
नेंहि आपल्या डोळ्यांवर पट्टी बांधण्याचा नियम केलेला 
होता. मुलांना किवा नातवंडांनाहि बघण्यासाठी तिनें ती ' 
कधीं सोडलेंली नव्ह्ती. परंतु आतां शेवटचा मुलगा 
दुर्योधन पराभव पावून लवकरच मरणार असें पाहून मात्र 
तिचा धीर सुटत चालला. 


शेवटीं धृतराष्ट्राच्या करुण हांकेला दुर्योधनाने कशी- 
बशी ओ दिली. परंतु ते अस्पष्ट शब्द धृतराष्ट्रापर्यंत जाऊन 
पोहोंचलेसुद्धां नाहींत. वडिलांना वंदन करण्यासाठीं म्हणून 
त्यानें उठण्याचा प्रयत्न करतांच तो पुन्हा खालीं कोसळला. 
हा त्या मानी राजावर देवाचा दुसरा कठोर आघात होता, 
त्यानें त्याला दुःखाचा अगदीं कढ आला. 


गांधारीनें आपल्या सुनांना सांगितलें कों, तुम्ही 


-_ आपल्या पतीला शोधून काढा. म्हणून त्याहि शोधाला 


लागल्या.लहानगा दुर्जेय आपल्या आजोबांचा अंगरखा हातीं 
धरून त्यांना पुढें नेऊं लागला तेव्हां ते त्याला म्हणाले 
कों तूंच आपल्या वडिलांना हुडकून काढ. परंतु तो खरो- 
खरीच फिरून फिरून दमला होता. त्यानें तसें सांगतांच 


(१८) 


धृतराष्ट्र त्याला प्रेमानें म्हणाले कों, “ मग आपल्या 
वडिलांच्या मांडीवर जाऊन बेस बरें. ” 


दुजेयानेंच अखेर जमिनीवर पडलेल्या दुर्योधनाला 
हुडकून काढलें. आपले वडील दिसतांच तो बाळ नेहमीं- 
प्रमाणें त्यांच्या मांडीवर बसण्यासाठीं धांवला. परंतु 
दुर्योधनाने त्याला “ अरे अरे,थांब ” असें म्हणून “ आतां 
या जागेचा लोभ सोडून देण्यास ” सांगितलें. त्या बिचा- 
ऱयाला वडिलांच्या स्थितीची काय कल्पना ! दुःख म्हणजे 
काय तेंच त्याला आजवर माहीत नव्हतें. मुलाची ही 
स्थिति पाहुन तर दुर्योधनाचें वात्सल्य उचंबळून आलें 
आणि त्यानेंहि त्याच्या दुःखांत भर घातली. ज्याला 
पाहातांच डोळ्यांना सुख. व्हावें आणि अंतःकरणाला 
चंद्रदशेनांचा आनंद व्हावा तोच त्याचा मुलगा त्याला 
आतां. काळ बदलल्यामुळे दु:खदायक अग्नीसारखा ठरला 
होता. दुर्योधनानें आपल्या मांडीवर बसूं नको असें सांगतांच 
दुर्जेयानें विचारलें, “बाबा, मग तुम्ही कोठें चाललांत ? * 
“ माझे शंभर भाऊ गेले त्यांच्याच मागे, ” दुर्योधनाने 
उत्तर दिलें. “मग मलाहि जाना घेऊन आपल्याबरोबर, 
अजाण दुरजैय त्यावर म्हणाला, “ तें भीमसेनाला जाऊन 


(१९) 


विचार बाळ !  दुर्योधनाचें है उत्तर त्या अजाण मुलाला 
कांहीं समजलें नाहीं. मग तो वडील सांपडले म्हणून 
सांगण्यासाठी आजी-आजोबांकडे गेला व त्यांना. तेथे 
घेऊन आला. 


दुर्योधन धुळींत लोळत अस्ताव्यस्त पडलेला पाहून 


- गांधारीच्या हूदयाचें पाणी पाणी झालें. धृतराष्ट्राला 


दुर्योधनाने कसाबसा नमस्कार केला आणि म्हटलें कीं, . 
“ मी तुमच्याच पायांशीं केवळ माझें हें मस्तक नमविलेलं 
आहे. सार्‍या बाजूंनीं आग पेटलेंली असतांना मी तिचा 
जरासुद्धा विचार केलेला नाहीं. तेव्हां आतां ज्या वेभवांत 
मी जन्माला आलों त्याच वेभवांत मरण्याचें भाग्य मळा 
लाभत आहें असें मी समजतों. ” 


आपले शंभर मुलगे ज्या मार्गानें गेळें त्याच मार्गाने आतां 
हा शेवटचाहि चाललेला पाहून ध॒तराष्ट्राच्या सवे आज्या 
संपल्या. त्यानें दुर्योधनाच्या जगण्याचीहि आज्या आतां 
सोडून दिली. त्यामुळें त्या निराश, हताश धूतराष्ट्रापुढे 
जाण्यासाठीं बलरामाचेंहि मन घेईना, 


(९०) 


दुर्योधनाने आपल्या आईला-गांधारीला हांक मारून 
म्हटलें, “ आई, माझ्या हातून जर कांहीं सत्कृत्य घडलें 
असेळ तर मला आशीर्वाद दे कीं, पुढल्या जन्मींहि मी 
तुझ्याच पोटीं येईन. 7 राण्यांना उद्देशून तो म्हणाला, 
“ मी शत्रूशीं लढतांना जखमी होऊन मरण पावत आहें. 
मी रणाला पाठ दाखविलेली नाहीं. तेव्हां तुम्ही क्षत्रिय | 
असल्यानें तुम्हांला शोक करण्याचें कारण नाहीं. तसेंच सवे 
धार्मिक, व्यावहारिक कर्तव्यें मी यथासांग पार पाडलेली 
आहेत. मी मित्रांना साहाय्य केले, शत्रूंना शरण यावयास 
लावलें आणि सवे प्रकारचें राजवैभव माझ्या पायापाशीं 
राहात आलें. तेव्हां अशा वैभवसंपन्न राजाच्या राण्यांनीं 
. शोक करणें बरोबर नाहीं. 


दुर्जेयाला जवळ बोलावून तो जें बोलला तें तर विशेषच 
होतें. “ बाळा दुर्जया ! ' ' तो म्हणाला, “तूं माझ्याप्रमाणेच 
पांडवांची सेवा केली पाहिजेस आणि पूज्य कुंतीमातेच्या 
आज्ञेत राहिलें पाहिजेस. तसेंच अभिमन्यूची आई व द्रौपदी 
यांनाहि तूं आपल्या आईप्रमाणेंच मान देत जा. 


“ बरें का बाळ, ” दुर्योधन पुढें सांगूं लागला, आपले 


(९१) 


महान ऐशवर्यशाली व स्वाभिमांनी वडील दुर्योधन ह्‌ 
बरोबरीच्या शत्रूशीं लढतां लढतां समरांगणावर मरण 
पावले असें समजून तूं आपलें दुःख आवर. कारण यांत 
दुःख करण्यासारखें कांहीं नाहों. उलट यामुळें तुला 
अभिमान वाटला पाहिजे. तसेंच मी मरण पावल्यानंतर 
जेव्हां युधिष्ठिर इतर पांडवांसह्‌ मला तिलांजली देईल 
तेव्हां त्याच्या हाताला हात लावून तूंहि मला पाणी दे. ” 


आजपर्यंत जळत असलेल्या वेराग्नीचें रूपांतर पश्‍चा- 
त्तापाच्या जलप्रवाहांत झाले. त्यांत दुर्योधनाचा सारा 


_ ताठरपणा व दुष्टपणा वाहून गेला. इतक्यांत कोणीतरी 


धनुष्याचा टणत्कार केल्याचा आवाज बलरामाच्या कानीं 
पडला. त्यानें आश्‍चर्याने त्या बाजूकडे पाहिलें तों काव- 


ळ्यांचे थवेच्या थवे आकाशांत इतस्ततः उडत असतांना 
त्याला दिसले. वास्तविक रणभूमीवर आतां मृत वीरांच्या 
प्रेतांखेरीज कोणी हि नव्हतें. सारे रणांगण शांत व नि:स्तब्ध 
झालेलें होतें. असें असतांना धनुष्याची दोरी ओढल्याचा 
हा आवाज कोठून आला म्हणून बलराम चौकसपणानें 
पाहुं लागला. तोंच दुरून एक गर्जना त्याला ऐकं आली. 


२० 


(९२९) 

“ दुर्योधनाने आपलें धनुष्य सज्ज करून ज्या रणयज्ञांत 
प्रवेश केला त्यांतच आज मी पुन्हां प्रवेश करीत आहे. 
अध्वर्यूनें संपविलेल्या अश्‍वमेध यज्ञाला कोणींतरी पुन्हां 
प्रारंभ करावा तसेंच हुं माझें करणें आहे. ” 


बलरामानें ओळखले कीं द्रोणपुत्र अश्वत्थाम्याचा तो 
आवाज होता. इतक्यांत प्रत्यक्ष अर्वत्यामाच समोरून 
येतांना दिसला. पूर्ण उमललेल्या कमळासारखे त्याचे डोळे 
विशाल व स्वच्छ दिसत होते. चमचम करणाऱ्या सोन्याच्या 
कांबीसारखे असलेले त्याचे हात चांगले लांबसडक व 
तसेच मजब्‌तहि पण होते. रागानें धनुष्य सरसावीत तो 
पुढें येत होता, तेव्हां पेटलेल्या मेरु पवेताप्रमाणें तो दिसूं 
लागला. तो म्हणत होता, “ कपटानें मांड्यांचा चुराडा 
झालेला दुर्योधन मी नव्हे कीं बोथट व निष्प्रभ झालेल्या 
शस्त्रांचा कर्णहि मी नव्हे. मी आहे द्रोणांचा मुलगा. ड्थे 
रणांगणावर शस्त्रसज्ज होऊन आलों आहें. आणि शोधतों 
आहे कोणी शूर वीर माझ्याशी लढायाला योग्य आहे किंवा 
कायतें!” 


परंतु खरें म्हणजे सारें भारतीय महायुद्ध आटोपल्या- 

नंतर हा वीर रणक्षेत्रावर उतरत होता ! त्यामुळें स्वत:- 
च्या युद्धकोशल्याची त्याची ही बढाई अगदीं कुचकामाची 
होती. अदवत्थाम्याला स्वतःलाहि या गोष्टीची जाणीव 
होती. महाभारतीय युद्धांतील शेवटचा समरप्रसंग म्हणजे 
भीम-दुर्योधनाचें गदायुद्ध. यांत कपटानें का होईना पण 
दुर्योधनाचा पराभव झाला. त्यावेळींसुद्धां हा गुरुपुत्र तेथे 
आपलें शोर्य दाखविण्यास हजर नव्हता. त्यावेळीं तो 
आपल्या वडिलांचें तर्पण करण्यांत गुंतला होता, त्यामुळें 
दुर्योधनाचा वध झाला असें त्याने आतां कोणाला सांगितलें 
असतें तरी तें खरें कोण मानणार होता ? कोणीहि 
त्याच्यावर विश्वास ठेवला नसता. त्यामुळें भीष्म-द्रोणा- 
सारखे महावीर व अकरा अक्षौहिणी संन्याचे अधिपति 
राजे दुर्योधनाच्या बाजूला उभे असतांनाहि त्याचा असा 
दीनवाणा अंत झाला त्याला कारण एक देवच असें अरव- 
त्यामा आतां मानूं लागला. हळुहळु तो मावळत्या सूर्या- 
प्रमाणें निस्तेज होऊन पडलेल्या दुर्योधनापाशीं येऊन 


पोहोंचला. 


“ कुरुराज हें काय ?” अइवत्थाम्यानें एकदम विचारले. 


- रत ह 
क 22 र य 


(२४) 
“ गुरुपुत्रा, हें असंतोषाचे फळ मी भोगतों आहें.” 


“ तर मग, राजा तुझ्या सत्काराचें मूळच आणून 
मी तुझ्यासमोर हजर करतों.” 


“ म्हणजे तूं काय करणार?" 


त्यावर अदवत्थाम्यानें प्रौढीनें उत्तर दिलें कौं, “ माझ्या 
शस्त्रास्त्रांच्या बळावर मी कृष्णाला व पांडवांना युद्धांत 
नाहींसें करतों पाहा.” श्रीकृष्णाची योग्यता व सामर्थ्ये अश्‍व- 
त्यामा जाणत नव्हता असें नाहीं. भगवान चतुर्भुज विष्णुच 


कृष्णरूपाने आलेला आहे हें समजण्याइतकें ज्ञान त्याला 


होते.परंतु अशा महाबलाढ्य कृष्णालाहि मी जिकून आणतों 
असें अश्वत्थामा सुचवू इच्छित होता. परंतु दुर्योधनाला 
अदइवत्थाम्याबद्दल खरा आदर कधींच वाटला नव्हता. तो 
गुरुपुत्र असल्यामुळें तसें त्यानें पुर्वी उघडपणें बोलून दाख- 
विले नसेळ किंवा यावेळींहि तो उघडपणें त्याचा पाणउतारा 
करूं इच्छित नव्हता. तसेंच त्याला यापुढे युद्ध नको होतें. 
त्यामुळे तो अदवत्थाम्याला म्हणाला, “ राज्याभिषिक्त 
राजे झाले तरी त्यांना शेवटीं पृथ्वीच्या मांडीवरच आपला 
देहू टाकावा लागतो. कणे स्वर्गाला गेला, भीष्म मरण 


*<- 


(२५) 


पावले, माझ्या समक्ष माझे शंभर भाऊ युद्धांत मारले 
गेळे. आणि आतां माझी ही अशी दुर्दैशा झाली आहे. 
तेव्हां गुरुपुत्रा, आतां तूं आपलें धनुष्य बाजूला ठेवून 
द्यावेंस हेंच बरें ! 


“ भीमानें कपटानें तुला मारलें ' असें म्हणून अश्‍व- 
त्थाम्यानें दुर्योधनाला डिंवचण्याचाहि प्रयत्न केला. परंतु 
त्याचाहि कांहीं उपयोग झाला नाही. आपण स्वाभिमाना- 
साठींच युद्ध पत्करले, असें सांगून दुर्योधनानें आपल्या 
सार्‍या पापकर्मांचा पाढा वाचला. “ द्रौपदीला राजसभेत 
फरफटत आणलें, कोवळ्या अभिमन्यूला लढाईंत क्रूरपणानें 
ठार मारलें आणि कपटी जुगारांत जिंकून पांडवांना राना- 
वनांत, जंगली पशूंबरोबर हिंडावयाला लावलें. हों माझीं 
कृत्यें ज्या पांडवांनीं सहन केलीं त्यांच्या दृष्टीनें पाहातां 
त्यांनी माझा जो मानभंग केला तो कांहींच नाहीं असें 
म्हटलें पाहिजे.” दुर्योधनाला खरोखरीच पश्‍चात्ताप झाला 
होता. त्यामुळें त्यानें अदवत्थाम्याला आपल्या त्या पापांची 
आठवण देऊन पुन्हां पांडवांशीं लढाईला उभें न राहाण्या- 
बहृल विनंती केली, 


(२६) 

परंतु अशवत्थाम्याचा स्वभावच हट्टी होता. त्याच्या 
ठिकाणीं दिळदारपणाचा अभाव होता. त्यामुळें तो आपल्या 
प्रतिज्ञेलाच चिकटून राहिला. तो म्हणाला कीं, “ कांहीं 
झालें तरी मी माझें ठरल्याप्रमाणे रात्रीं छापा घालून 
निजलेल्या पांडवांचा निःपात करणारच ! वास्तविक हं 
धर्मयुद्धाच्या नियमांना सोडून होतें. परंतु संतापानें बेभान 
झालेल्या व सूडानें जळणाऱ्या अदवत्थाम्याला त्याची 
पर्वा नव्हती. त्यांतच अदवत्थाम्यानें आपल्या या घोर 
व दुष्ट प्रतिज्ञेचा उच्चार करतांच “ असें घडलेंच पाहिजे ' 
म्हणून बलरामानें त्याला दुजोरा दिला. तेव्हां तर अश्‍व- 

